



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

MONDAY, JULY 10, 2023 / ASADHA 19, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/૪૪૨૩ થી ૬૦/૨૦૨૩.— આગામી (૧) તા.૨૮/૦૬/૨૦૨૩ના રોજ મુસ્લીમ સમુદાયના બકરી ઈદ તહેવાર (૨) તા.૩/૦૭/૨૦૨૩ના રોજ અષાઢ સુદ પુનમ અનુસંધાને ડાકોરશ્રી રણછોડરાયજી મંદિર, વડતાલશ્રી સ્વામીનારાયણ મંદિર અને નડીયાદ શ્રી સંતરામ મંદિર ખાતે ધાર્મિક લોકમેળો બંદોબસ્ત દરમ્યાન કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરા પગલાં રૂપે પોલીસ અધિક્ષકશ્રી, ખેડા-નડીયાદના તા.૨૨/૫/૨૦૨૩ના પત્ર ક્રમાંક : એલઆઈબી/જાહેરનામું/૮૫૨/૨૦૨૩થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે હથિયારબંધીનું જાહેરનામું બહાર પાડવા અત્રે દરખાસ્ત મળેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) થી મને મળેલ સત્તાની રૂઠાં સમગ્ર ખેડા જિલ્લાના હદ વિસ્તારમાં તા.૨૬/૦૬/૨૦૨૩ થી તા.૨૫/૦૭/૨૦૨૩ સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૮૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૬મી જૂન, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,  
અધિક જિલ્લા મેજિસ્ટ્રેટ,  
ખેડા-નડિયાદ.

-----

